

# Таңлау жеңімпазына сертификат тапсырылды

**18-август күни Қарақалпақстан Республикасы Жоқарғы Кеңесінде Жоқарғы Кеңес жанындағы мәмлекетлик емес коммерциялық емес шөлкемлерди хәм пуқаралық жәмийетиниң басқа да институтларын қоллап-қууатлау Жәмийетлик фонды тәрeпинен мәмлекетлик социаллық буйырпа бойынша жәрияланған 4-таңлаудың жеңімпазы на сертификат тапсырылды.**

Усы жыл 27-июль күни өткерилген Қарақалпақстан Республикасы Жоқарғы Кеңеси жанындағы Социаллық шериклик бойынша жәмийетлик комиссияның мәжилисинде таңлауға келип түскен жойбарлардың мазмуны, тийкарғы мақсетлери, әмелге асырыу механизмлери хәм күтилип атырған нәтийжелери комиссия ағзалары тәрeпинен кеңнен додаланып, “Арал алтын мийрасы” жәмийетлик бирлеспесиниң “Қарақалпақстан Республикасының аўыллық аймақларында социаллық машқалаларды шешиу хәмде кем тәмийинленген халық, әсиресе жаслар хәм хаял-қызларда исбилерменлик көнликпелерин қәлиплестириу хәм олардың бәнтлигин тәмийинлеудеги социаллық бирге ислесиудиң инновациялық механизмлери” атамасындағы жойбары комиссия ағзалары тәрeпинен берилген даўыслар тийкарында жеңімпаз деп табылған еди.

Қарақалпақстан Республикасы Жоқарғы Кеңесиниң Социаллық-мәдений раўажланыу хәм жәмийетлик бирлеспелер мәселелери комитетиниң баслығы, Жоқарғы Кеңес жанындағы Социаллық шериклик бойынша жәмийетлик комиссияның баслығы Д.Қурбаниязов таңлау жеңімпазын қутлықлап, бул жойбар келешекте елимиздиң раўажланыуына, халық ийгилигине хызмет ететуғынлығына исеним билдирди.

**Қарақалпақстан Республикасы Жоқарғы Кеңесиниң баспасөз хызмети**